

உ
சிவமயம்

திருவாவடுதுறை ஆதீன ஞானக்கொடை




திருவாவடுதுறை ஆதீனக் குருமுதல்வர்

ஸ்ரீ நமசிவாயமூர்த்திகள்

திருவாவடுதுறை ஆதீனம்



திருவாவதுறை ஆதீனம்
16-ஆவது குருமூர்த்திகள்
ஸ்ரீ சுப்பிரமணிய தேசிகர்



திருவாவதுறை ஆதீனம்
17-ஆவது குருமூர்த்திகள்
ஸ்ரீ அம்பலவாண தேசிகர்



திருவாவதுறை ஆதீனம்
18-ஆவது குருமூர்த்திகள்
ஸ்ரீ சுப்பிரமணிய தேசிகர்



திருவாவதுறை ஆதீனம்
19-ஆவது குருமூர்த்திகள்
ஸ்ரீ வைத்தியலிங்க தேசிகர்

திருவாவடுதுறை ஆதீன ஞானக் கொடை

இது

திருக்கயிலாய பரம்பரைத் திருவாவடுதுறை ஆதீனம்

இருபத்து நான்காவது குருமகாசந்நிதானம்

ஸ்ரீலஸ்ரீ அம்பலவாண தேசிக

பரமாசாரிய சுவாமிகள்

அவர்கள் அருளாணையின் வண்ணம்

திருக்கயிலாய பரம்பரைத்

திருவாவடுதுறை ஆதீனக் குருமுதல்வர்

ஸ்ரீ நமசிவாயமூர்த்திகள்

மகரத் தலைநாள் (தை - அசுவதி)

குருபூசை விழா மலர்

சார்வரி வருடம், தைத் திங்கள் 08ஆம் தேதி

(21-01-2021) வியாழக்கிழமை.

உரிமை பதிவு
ஆதின வெளியீடு : 803

முதற்பதிப்பு : 2019
விலை : ரூ. 20/-



ஸ்ரீ மெய்கண்டார்

தொகுப்பாசிரியர்

ஆதினப்புலவர். சு. குஞ்சிதபாதம், செல் : 82485 12417.

ஸ்ரீ நமசிவாயமூர்த்தி அச்சகம்,
திருவாவடுதுறை.



திருக்கயிலாய பரம்பரைத் திருவாவடுதுறை
 ஆதீனக் குருமுதல்வர்
 ஸ்ரீ நமசிவாய மூர்த்திகள்

குருமரபு வாழ்த்து

கயிலாய பரம்பரையில் சிவஞான
போதநெறி காட்டும் வெண்ணை
பயில்வாய்மை மெய்கண்டான் சந்ததிக்கோர்
மெய்ஞ்ஞான பானு வாகிக்
குயிலாரும் பொழில்திருவா வடுதுறைவாழ்
குருநமச்சி வாய தேவன்
சயிலாதி மரபுடையோன் திருமரபு
நீடுழி தழைக மாதோ.

- காஞ்சிப் புராணம்.

(ஸ்ரீ மாதவச் சிவஞான யோகிகள்).



திருக்கயிலாய பரம்பரைத் திருவாவடுதுறை ஆதீனம்

24ஆவது குருமகாசந்திதானம்

ஸ்ரீலக்ஷ்மீ அம்பலவாண

தேசிக பரமாசாரிய சுவாமிகள் அவர்கள்

ஆதீனக்குருமுதல்வர் அருள்வரலாற்றுச் சுருக்கம்

“ஒன்றே குலம் ஒருவனே தேவன், யான் பெற்ற இன்பம் பெறுக இவ்வையகம்” என்ற பரந்தமனம் படைத்தது ஆசாரியப் பரம்பரை. திருக்கயிலையில் உண்டாகிய இப்பரம்பரைக் காலம் பல கடந்து இடையறாது இந்நாள் வரை வளர்ந்து வருகிறது. கயிலைப் பரம்பரையின் மெய்கண்ட சந்தான ஆசாரியர்களில் ஸ்ரீ உமாபதி சிவாசாரியரிடம் உபதேசம் பெற்ற ஸ்ரீ அருள் நமசிவாயரிடம் தீட்சை பெற்றவர் ஸ்ரீ சித்தர் சிவப்பிரகாசர். அவரிடம் சிவஞான அபிஷேகமும், உபதேசமும், ஆசாரிய பரம்பரையைப் பாதுகாத்து வர அருளாணையும் பெற்று, திருவாவடுதுறையில் ஆதீனத்தைத் தோற்றுவித்த முதற்பெரும் குருமூர்த்திகள் ஸ்ரீ நமசிவாயமூர்த்திகள்.

இவர்கள் சோழ மண்டலத்தில் நாகை மாவட்டம் மயிலாடுதுறைக்கு மேற்கே 3 கி.மீ தொலைவில் அமைந்த மூவலூர் என்னும் ஊரில் பரம்பரைச் சைவ வேளாளர் குலத்தில் தோன்றியவர்கள். இவர்களது பிள்ளைத் திருநாமம் வைத்தியநாதன் என்பது. இளம் பிராயத்தில் இவர்கள் தம் பெற்றோருடன் புள்ளிருக்குவேளூரில் (வைத்தீஸ்வரன் கோயில்) ஸ்ரீ வைத்தியநாதப் பெருமானை வழிபட்டுத் திருவருளில் ஒன்றிய சிந்தையினராக மனமுருகி நின்றபோது, பெருமானே ஒரு சிவாசாரியர் திருவருவில் வந்து சிவலிங்கத் திருமேனி ஒன்றினைத் தந்தருளிய பேறுடையவர்கள்.

தல யாத்திரையாகத் தம் அடியார் திருக்கூட்டத்துடன் மூவலூர் சேர்ந்த ஸ்ரீ சித்தர்சிவப்பிரகாசர், சிறியப் பெருந்தகையராக விளங்கிய வைத்தியநாதரைக் கண்டார்கள். சிவஞானப் பேற்றிற்கு உரிய குறிகளையும் திருவருட்குறிப்பையும் உணர்ந்து, பெற்றோர் இசைவுடன் பிள்ளையைத் தம்முடன் அழைத்துக் கொண்டு திருவாவடுதுறையை அடைந்தார்கள்.

அங்கு ஸ்ரீ சித்தர் சிவப்பிரகாசர் அப்பிள்ளைக்கு ஞானதீட்சை புரிந்து ‘நமசிவாயம்’ என தீட்சாநாமம் சாத்தி, குரு பரம்பரையில் தாம் பெற்ற சிவஞான உபதேசத்தை அருளிச் சிவஞானானந்த அனுபவம் கைவருமாறு அனுக்கிரகம் செய்தார்கள். குருமரபில் தாம் பெற்ற ஸ்ரீ உமாபதி சிவாசாரியர் பூசை செய்த ஸ்ரீ ஞான மாநடராசப் பெருமானையும், தம்முடைய ஆன்மார்த்த மூர்த்தியையும் பூசித்து வரும் அதிகாரத்தையும் வழங்கினார்கள். தாம் வீற்றிருந்த இடத்தில் வரைகீறி அமைக்கப்பெற்ற அறையுள் அமர்ந்து சைவ சித்தாந்த மரபு தழைக்கச் சிவஞான உபதேசம் செய்துவர அ. ணையருளி, தாம் திருமறைக்காட்டிற்கு எழுந்தருளினார்கள்.

ஸ்ரீ நமசிவாய தேசிக மூர்த்திகள் தம் ஞானாசிரியர் அருளாணையின்வண்ணம் அவர் வகுத்த அறையிலிருந்து, வரும் பக்குவ ஆன்மாக்களுக்குச் சிவஞான உபதேசம் அருளி சுத்தாத்துவிதச் சைவ சித்தாந்தப் பரிபாலனம் செய்து வந்தார்கள்.

இவ்வண்ணம் ஆதீன முதற்பெரும் குருமூர்த்திகளாக வீற்றிருந்து சுத்தாத்துவிதச் சித்தாந்த நன்மரபு தழைக்கச் செய்த ஸ்ரீ நமசிவாய மூர்த்திகள், தங்கள் குரு சந்தானம் வளர்ந்தோங்கி வர, தாம் தோற்றுவித்த ஞானகுருபீடத்திற்குத் தக்கவரைத் தேர்ந்தெடுக்க திருவுள்ளம் பற்றியபோது ஆதீனத்து இரண்டாவது குருமூர்த்திகளாக விளங்கியருள மறைஞான தேசிகரின் பக்குவ நிலையை உணர்ந்து அவர்களுக்கு சிவஞான உபதேசமும் ஆசாரிய அபிடேகமும் செய்தருளினார்கள். அந்நிலையிலேயே மறைஞான தேசிகர் தைல தாரைபோல இடையறாது உருகி சிவானந்த நிஷ்டை கூடினார்கள். இவர்கள் நிஷ்டை கூடிய இடம் திருவாவடுதூறையில் மறைஞானத் தபோவனம் என்று அன்று முதல் போற்றப்படுகிறது. பின் அம்பலவாண தேசிகருக்கு ஞானாபிஷேகம் செய்து துவிதீய ஆசாரியராக (இளைய சந்நிதானம்) அமைத்து, ஒரு தை மாதம் அசுவதி நன்னாளில் சித்தாந்த சுத்தாத்துவித முத்தி அடைந்தருளினார்கள். ஆதீனக் குருமுதல்வர் ஞான சமாதித் திருக்கோயிலில் நாள்தோறும் காலை அபிஷேக ஆராதனைகளும் இரவு தீபாராதனைகளும் நடைபெற்று வருகின்றன. மாதந்தோறும் அசுவதி நட்சத்திரத்தில் குருமூர்த்திகளுக்குச் சிறப்பு வழிபாடுகளும் தோத்திர நூல்கள் பாராயணமும் செய்யப்பட்டு வருகின்றன.

பிரதி வருடம் தை மாதம் அசுவதி நன்னாளில் (மகரத்தலைநாள்) ஆதீன முதற்பெரும் குருமூர்த்திகளாக விளங்கும் ஸ்ரீ நமசிவாய மூர்த்திகளின் குருபூஜை விழாக் கொடியேற்றத்துடன் துவங்கித் தினமும் காலை, இரவு இருவேளைகளிலும் அபிஷேக ஆராதனைகளோடு பத்து நாட்கள் சிறப்பாக நடைபெற்று வருகின்றன.

இவ்வாறாக ஸ்ரீ நமசிவாய மூர்த்திகளின் வழிவழி வருகின்ற சிவஞான உபதேச, அபிஷேகப் பரம்பரையில், இந்நாளில் இவ்வாதீனத்து இருபத்து நான்காவது குருமகா சந்நிதானமாக ஸ்ரீலஸ்ரீ அம்பலவாண தேசிக பரமாசாரிய சுவாமிகள் அவர்கள் சித்ராசன சிவஞான பீடத்தில் எழுந்தருளி அருளாட்சி செய்து வருகின்றார்கள்.

பதீப்புரை

இருவினை தாமிவை மும்மலம் ஈங்கீவை ஈதுசிவம்
கருவறும் ஆருயிர் உண்மை இதுவென்று காட்டவல்லக்
குருபரன் நீயன்றி வேறறியேன்இக் குவலயத்தில்
திருவெண்ணெய் மெய்கண்டதேவே! பஞ்சாக்கர தேசிகனே!

- ஸ்ரீ பஞ்சாக்கரதேசிகர் மாலை

ஸ்ரீ கண்ட பரமேசுரரிடம் உபதேசம் பெற்ற திருநந்தி
தேவர் முதலாகத் தழைத்து வந்தது திருக்கயிலாய பரம்பரை.
இப்பரம்பரையினைப் பக்குவம் முதிர்ந்த ஆன்மாக்கள்
மட்டுமே அணுகி அருள்பெற முடியும். பல்வேறு பக்குவ
நிலைகளில் உள்ளவர்களும் தத்தம் நிலைகளுக்கேற்ப
அருள்பெறும் வண்ணம் இந்தத் திருக்கயிலாய பரம்பரையி
லிருந்து உருவானதே நம் திருவாவடுதுறை ஆதீனமாகும்.

குருமுதல்வர் ஸ்ரீ நமசிவாயமூர்த்திகள் அருளாட்சி
தொடங்கிப் பல்வேறு காலங்களில் மக்களுக்குச் சிறந்த
ஞானக்கொடையாகத் திருவாவடுதுறை ஆதீனம் வழங்கியருளி
யுள்ள நூல்கள் குறித்துத் தெரிவிக்கும் முறையில் உருவாகி
யுள்ளது இத்தொகுப்பு நூல். ஆதீனம் தந்துதவியுள்ள மேலான
நூல்கள் பல. குருமகா சந்நிதானங்களும், இளைய சந்நிதானங்
களும் திருக்கூட்டத்துத் தம்பிரான்களும் இயற்றியுள்ள
நூல்களும், ஆதீனப்புலவர்கள் இயற்றியுள்ள நூல்களும்
தொகுத்துத் தரப்பெற்றுள்ளன. மேலும் ஆதீனத்தில் கல்வி
பயின்று சிறந்து விளங்கிய அறிஞர்கள் குறித்த தகவல்களும்
உள்ளன. அவ்வக்காலங்களில் குருமகா சந்நிதானங்கள்
புரிந்துள்ள அருட்செய்கைகள் குறிப்பிடப் பெற்றுள்ளன.

இப்போது அருளாட்சி புரிந்துவரும் இருபத்து நான்காவது
ஸ்ரீலக்ஷ்மி குருமகா சந்நிதானம் அவர்களின் குருவருட்
பரிபாலனச் சிறப்புக்களும் தொகுத்து வழங்கப் பெற்றுள்ளன.

அன்பர்கள் இந்நூலினைக் ஓதி ஆதீனத்தின் ஞானக்
கொடையாம் நூல்களைப் பயின்று குருபக்தி வளர்த்திட
விரும்கின்றோம்.

- திருவாவடுதுறை ஆதீனம்.

திருவ

இளைய
சுவாமிக்

பண்டார

பொரு

நிறைந்த

எனவே

படுகின்

இவை

ஆகும்.

சாத்திர

சாத்திர

பெற்ற

நேர

பதின

குரு

தத்த

ஆன்

என்

தசக

தீருக்கயிலாய பரம்பரைத் தீருவாவடுதுறை ஆதீன ஞானக்கொடை

தீருவாவடுதுறை ஆதீன குருமகா சந்நிதானங்களும், இளைய சந்நிதானங்களும், திருக்கூட்டத்துத் தம்பிரான் சுவாமிகளும் இயற்றி அருளியுள்ள நூல்கள்.

பண்டார சாத்திரங்கள் :

“பண்டாரம்” என்னும் சொல் கருவூலம் என்று பொருள்படும். ஞானமும், பக்தியும் ஆகிய செல்வங்கள் நிறைந்த கருவூலமாக இந்தச் சாத்திரங்கள் விளங்குகின்றன. எனவே இவை பண்டார சாத்திரங்கள் என்றழைக்கப் படுகின்றன. மெய்கண்ட சாத்திரங்களைப் போலவே இவையும் பதினான்காக இருத்தல் திருவருள் அமைப்பே ஆகும். சமயாசாரியர், சந்தானாசாரியர் போலப் பண்டார சாத்திரம் அருளிய ஆசாரியரும் நால்வர். அப்பெருமக்களாவார்,

1. ஸ்ரீ தக்ஷிணாமூர்த்தி தேசிகர்
2. ஸ்ரீ அம்பலவாண தேசிகர்
3. ஸ்ரீ சுவாமிநாத தேசிகர்
4. ஸ்ரீ பேரூர் வேலப்ப தேசிகர்

உபதேசப் பஹொடை, தசகாரியம் என்ற இரு சாத்திரங்களும் ஸ்ரீ தக்ஷிணாமூர்த்தி தேசிகரால் இயற்றி அருளப் பெற்றவை. இவர்கள் குருமுதல்வர் ஸ்ரீ நமசிவாயமூர்த்திகளின் நேரடிச்சீடர். ஆகையால் இந்நூல்கள் தோன்றிய காலம் பதினான்காம் நூற்றாண்டாகும். உபதேசப் பஹொடை குருமுதல்வரின் சித்தாந்த உபதேசமாக விளங்குகின்றது.

சைவசித்தாந்த முத்திப்படிநிலைகளாகிய தத்துவரூபம், தத்துவ தரிசனம், தத்துவ சுத்தி, ஆன்மரூபம், ஆன்மதரிசனம், ஆன்மசுத்தி, சிவரூபம், சிவதரிசனம், சிவயோகம், சிவபோகம் என்னும் பத்து அருளுபவங்களையும் விளக்குவதாக உள்ளது தசகாரியம் என்னும் நூல்.

ஸ்ரீ அம்பலவாணதேசிகர் அவர்கள் மூன்றாவது

குருமகாசந்நிதானம் ஆவார்கள். இவர்கள் அருளிய சாத்திரங்கள் பத்து. இவர்களும் குருமுதல்வரின் நேரடிச் சீடர்.

1. சன்மார்க்க சித்தியார் - இது யோக நெறிக்கும் மேலானது ஞான நெறி என்று விளக்குவது
2. சிவாச்சிரமத் தெளிவு - துறவறத்தில் நிற்கும் ஆசாரியரின் பெருமையை விளக்குவது
3. தசகாரியம் - தத்துவரூபம் முதலிய முத்திப் படிநிலைகளை விளக்குவது
4. சித்தாந்த சிகாமணி - சைவ சித்தாந்தத்தை வாழ்வியலில் வைத்து விளக்குவது
5. சித்தாந்தப் பஃறொடை - பரபக்க, சுபக்கச் செய்திகளை விரிவாகச் சொல்லும் சீரிய பெருநூல்
6. உபாயநிட்டை வெண்பா - ஆன்ம விழிப்புணர்வை அருளும் அரிய நூல்
7. நிட்டை விளக்கம் - சரியை, கிரியை என்னும் இரண்டையும் செய்யாமல் யோக ஞானங்கள் கைகூடா என்று வலியுறுத்துவது
8. உபதேச வெண்பா - குருமுதல்வரின் அரிய உபதேசங்கள் அடங்கியது
9. அதிசய மாலை - தில்லைக் கூத்தன் மீது பாடப் பெற்ற தோத்திரமாக விளங்கிச் சாத்திரக் கருத்துக் களை எடுத்துரைப்பது.
10. நமச்சிவாய மாலை - குருமுதல்வரின் அளப்பரும் பெருமையை எடுத்துரைப்பது.

ஞானக்கொ

இ

கழிநெடி

நாயனார்

பு

அருளிய

தத்துவரு

என்ற பெ

இருப்பி

“

இலக்க

இவர்க

பஞ்சா

சிறப்பு

நூற்றா

வேலப்

நூற்றா

சிவஞ

இயற்ற

அருள

விளக்

அடி

ஆர்வ

பணி

அவா

சுவா

இருப

இவா

இவர்கள் அருளாட்சி காலத்தில் “உலகுடைய நாயனார் கழிநெடில்” என்னும் இலக்கியம் எழுதப்பெற்றது. உலகுடைய நாயனார் என்னும் தம்பிரான் சுவாமிகள் இயற்றினார்.

ஸ்ரீ சுவாமிநாததேசிகர் என்னும் ஸ்ரீ ஈசான தேசிகர் அருளிய நூல் தசகாரியம். இதுவும் முத்திப் படிநிலைகளாகிய தத்துவரூபம் முதலியவற்றை விளக்குவதாகும். தசகாரியம் என்ற பெயரில் ஒரே பொருளை எடுத்தோதும் நூல்கள் மூன்று இருப்பினும் மூன்றும் தனிச்சிறப்பு வாய்ந்தவை.

“இலக்கணக் கொத்து” என்ற உயரிய தமிழ் இலக்கணநூலும் “திருச்செந்தில் கலம்பகம்” என்னும் நூலும் இவர்கள் அருளிச் செய்தவையே.

பேரூர் ஸ்ரீ வேலப்பதேசிகர் அவர்கள் அருளிய சாத்திரம் பஞ்சாக்கரப் பஹொடை. நின்மல ஐந்தவத்தை குறித்துச் சிறப்புற விளக்குவது இந்நூலாகும்.

ஸ்ரீ சுவாமிநாத தேசிகர் அவர்கள் பதினேழாம் நூற்றாண்டின் முற்பகுதியில் வாழ்ந்தவர்கள். ஸ்ரீ பேரூர் வேலப்பதேசிகர் அவர்களின் காலமும் பதினேழாம் நூற்றாண்டு.

மூன்றாவது குருமூர்த்திகள் பண்டாரசாத்திரங்கள் தவிர சிவஞானபோதச் சிந்தனை, உயிரட்டவணை ஆகிய நூல்களும் இயற்றியருளி உள்ளார்கள்.

சிவஞானபோதச் சிந்தனை, ஸ்ரீ மெய்கண்டார் அருளிய சிவஞானபோதத்தின் நுண்பொருளை இனிதாக விளக்குவது. “உயிரட்டவணை” என்னும் நூல் சித்தாந்த அடிப்படைச் செய்திகளை எடுத்துரைப்பது. சித்தாந்த ஆர்வலராய் விளங்கிய “பூப்பிள்ளை” என்னும் சமையற் பணியாளர் வேண்டிக் கொண்டதற்கேற்ப அருளிச் செய்தது.

ஐந்தாவது குருமூர்த்திகள் ஸ்ரீ வேலப்ப தேசிகர் அவர்களின் அருளாட்சியில் ஸ்ரீ நமச்சிவாயத் தம்பிரான் சுவாமிகள் உண்மை விளக்கம், திருவருட்பயன், இருபா இருபஃது ஆகிய சாத்திரங்களுக்கு உரை இயற்றி உள்ளனர். இவர்கள் காலம் 15 அல்லது 16ஆம் நூற்றாண்டாக இருக்கலாம்.

எட்டாவது குருமூர்த்திகள் ஸ்ரீ மாசிலாமணி தேசிகர் அவர்கள் “திருஞானசம்பந்தர் பிள்ளைத் தமிழ்” என்னும் இலக்கியம் அருளியுள்ளார்கள்.

பத்தாவது குருமகாசநிதானம் ஸ்ரீ வேலப்ப தேசிகர் அவர்களின் அருளாட்சி காலத்தில் மாதவச் சிவஞான சுவாமிகள் 28 அரும்பெரும் நூல்கள் அருளியுள்ளார்கள்.

இலக்கிய நூல்கள் :

1. காஞ்சிப்புராணம் (முதற்காண்டம்), 2. சோமேசர் முதுமொழி வெண்பா, 3. குளத்தூர் பதிற்றுப்பத்து அந்தாதி, 4. இளசைப் பதிற்றுப்பத்து அந்தாதி, 5. கலைசைப்பதிற்றுப் பத்து அந்தாதி, 6. கச்சி ஆனந்த ருத்திரேசர் பதிகம், 7. திருவேகம்பர் ஆனந்தக் களிப்பு, 8. கலைசைச் செங்கழுநீர் விநாயகர் பிள்ளைத் தமிழ், 9. அமுதாம்பிகை பிள்ளைத்தமிழ், 10. அகிலாண்டேசவரி பதிகம், 11. திருவேகம்பர் அந்தாதி, 12. வடதிருமுல்லை வாயில் அந்தாதி, 13. திருத்தொண்டர் திருநாமக் கோவை, 14. ஸ்ரீ பஞ்சாக்கர தேசிகர் மாலை, 15. கம்பராமாயண முதற்செய்யுள் சங்கோத்தர விருத்தி.

இலக்கண நூல்கள் :

16. தொல்காப்பிய முதற் சூத்திர விருத்தி, 17. இலக்கண விளக்கச் சூறாவளி, 18. நன்னூல் விருத்தியுரை.

மொழி பெயர்ப்பு நூல்கள் :

19. தருக்கசங்கிரகம் மூலம் - அன்னம் பட்டியம் உரை, 20. சித்தாந்தப்பிரகாசிகை, 21. சுலோக பஞ்சகம், 22. சிவதத்துவ விவேகம்.

சாத்திர நூல்கள் :

23. சிவஞானமாபாடியம், 24. சிவஞானபோதச் சிற்றுரை, 25. சிவஞானசித்தியார் சுபக்கம் - விளக்கவுரை, 26. “என்னை இப்பவத்தில்” என்னும் செய்யுட் சிவசமவாத வுரை மறுப்பு, 27. “எடுத்து” என்னும் சொல்லுக்கிட்ட வைரக்குப்பாயம், 28. சித்தாந்த மரபுக் கண்டன கண்டனம்.

இவர்கள் அருளிய சாத்திர உரைகளைக் கற்றால் அன்றிச் சைவசித்தாந்தத்தில் தெளிவு பெறுதல் யாவர்க்கும் அரிதாகும்.

ஞானக்கொ

பதி

வேலப்பதே

நூல் இயற்

மா

திருக்கூட்ட

ஸ்ரீ சுப்பிர

முனிவர் அ

கல

நூல்களா

1.

3. தணின

புராணம்

7. திருத்த

9. பட்ட

பிள்ளைத்

ஆனந்தரு

பதிற்றுப்

தாது, 15.

பஞ்சாக்க

மெ

இயற்றிய

1.

வெண்பா

சிதம்பதே

ரத்தினம்,

ரேசர் க

குற்றால

திருவிருத்

முல்லை

13. ஆயு

விருத்தம்

அந்தாதி,

பதினொன்றாவது குருமூர்த்திகள் ஸ்ரீ பின் வேலப்பதேசிகர் அவர்கள் திருப்பறியலூர் புராணம் என்னும் நூல் இயற்றியருளி உள்ளார்கள்.

மாதவச் சிவஞான யோகிகளின் மாணாக்கராய் இருந்த திருக்கூட்டத்தார் கவிராட்சஸ ஸ்ரீ கச்சியப்பமுனிவர், மதுரகவி ஸ்ரீ சுப்பிரமணியமுனிவர், இலக்கணம் ஸ்ரீ சிதம்பரநாத முனிவர் ஆகிய பெருமக்கள் நூல்கள் அருளியுள்ளனர்.

கவிராட்சஸ ஸ்ரீ கச்சியப்ப முனிவர் அருளிய நூல்களாவன

1. திருவானைக்காப் புராணம், 2. பேரூர்ப் புராணம், 3. தணிகைப்புராணம், 4. விநாயகப் புராணம், 5. காஞ்சிப் புராணம் (இரண்டாங்காண்டம்), 6. பூவாஞ்சர்ப் புராணம், 7. திருத்தணிகை ஆற்றுப்படை, 8. அரசம்பலவாணர் பிரபந்தம், 9. பட்டிசர் பிரபந்தங்கள், 10. சென்னை விநாயகர் பிள்ளைத்தமிழ், 11. பிரமீசர் பதிற்றுப்பத்து அந்தாதி, 12. கச்சி ஆனந்தருத்திரேசர் கழிநெடில், 13. கச்சி ஆனந்த ருத்திரேசர் பதிற்றுப்பத்து அந்தாதி, 14. கச்சி ஆனந்த ருத்திரேசர் வண்டுவிடு தூது, 15. திருத்தணிகைப் பதிற்றுப்பத்து அந்தாதி, 16. ஸ்ரீ பஞ்சாக்கர தேசிகர் அந்தாதி.

தொட்டிக்கலை மதுரகவி ஸ்ரீ சுப்பிரமணிய முனிவர் இயற்றியருளிய நூல்கள்.

1. கலைசைக் கோவை, 2. கலைசைச்சிலேடை வெண்பா, 3. கலைசைச் சிதம்பரேசர் சந்நிதி முறை, 4. கலைசைச் சிதம்பரேசர் வண்ணம், 5. கலைசைச் சிதம்பரேசர் பஞ்ச ரத்தினம், 6. கலைசைச் சிதம்பரேசர் பரணி, 7. கலைசைச் சிதம்பரேசர் கட்டியம், 8. திருவாவடுதுறைக் கோவை, 9. திருக் குற்றாலச் சித்திரசபைத் திருவிருத்தம், 10. சுப்பிரமணியர் திருவிருத்தம், 11. திருத்தணிகைத் திருவிருத்தம், 12. வடதிரு முல்லைவாயில் கொடியுடையம்மைப் பிள்ளைத் தமிழ், 13. ஆயலூர் முருகன் பிள்ளைத்தமிழ், 14. திருச்செந்தில் சந்த விருத்தம், 15. ஆவினன்குடி கைலாயநாதர் பதிற்றுப்பத்து அந்தாதி, 16. திருமானிகைத் தேவர் திருவிருத்தங்கள், 17. திருச்

சிறற்றம்பல தேசிகர் சந்த விருத்தம், 18. அம்பலவாண தேசிகர் வண்ணம், 19. அம்பலவாண தேசிகர் ஆனந்தக்களிப்பு, 20. சிவஞானமுனிவர் தோத்திரப்பாடல்கள், 21. சிவஞானமுனிவர் கீர்த்தனை, 22. அறம் வளர்த்த நாயகி பிள்ளைத்தமிழ், 23. சுப்பிரமணிய தேசிகர் ஆனந்தக்களிப்பு மேலும் பல்வேறு தனிப்பாடல்கள்.

இலக்கணம் ஸ்ரீ சிதம்பர நாத முனிவர் அவர்கள் “சிவப்பிரகாசம்” என்னும் மெய்கண்ட சாத்திரத்திற்கு உரையும் திருப்பாதிரிப் புலியூர்ப் புராணமும் இயற்றியுள்ளனர்.

பன்னிரண்டாம் குருமூர்த்திகள் ஸ்ரீ திருச்சிறற்றம்பலத் தேசிகர் அவர்களின் அருளாட்சி காலத்தில் சாத்திரம் சாமிநாதமுனிவர் அவர்கள் திருவாவடுதுறைப் புராணம், திருப்பெருந்துறைக் கலம்பகம் ஆகிய நூல்களை இயற்றியுள்ளனர்.

பதினான்காவது குருமூர்த்திகள் வேளூர் ஸ்ரீ சுப்பிரமணிய தேசிகர் அவர்கள் ஸ்ரீ மெய்கண்ட தேசிகர் மாலை என்னும் தோத்திர நூல் இயற்றியருளி உள்ளார்கள். வித்துவான் தாண்டவராய தம்பிரான் சுவாமிகள் இவர்கள் மீது அருமையான தோத்திரப் பாடல்கள் பாடியுள்ளனர்.

பதினாறாவது குருமூர்த்திகள் மேலகரம் ஸ்ரீ சுப்பிரமணிய தேசிகர் அவர்கள் சிவஞானசித்தியார் சுபக்கத்திற்கு மாதவச் சிவஞான சுவாமிகள் இயற்றியருளிய பொழிப்புரைக்கு இணங்கப் பதவுரை செய்தருளியுள்ளார்கள். மேலும் சிவஞானபோதச் சிற்றுரையில் வெளிப்படை என விடுத்த பகுதிகளுக்குப் பிற்காலத் தேவை அறிந்து உரையருளி உள்ளனர்.

இவர்கள் அருளாட்சி காலத்தில் பூசை. சுப்பிரமணியத் தம்பிரான் சுவாமிகள் ஆதீன குருபரம்பரை விளக்கம் என்னும் நூல் செய்துள்ளனர்.

ஸ்ரீ மெய்ஞ்ஞான முனிவர் இயற்றியுள்ள திருவீழிமிழலைப் புராணம், திருவுந்தியார், திருக்களிற்றுப் படியார் ஆகிய சாத்திரங்களுக்குத் தில்லைச் சிறற்றம்பலவர்

ஞானக்கொடை

என்னும் சிவப்ப
அதற்கு மூலமாக
முனிபுங்கவர்
காலம் அறியப்பட

திருவாவடுதுறை
புலவர் பெரு
சைவத்தையும்
தொடர்ந்து மெ
அளவில் பார்
அவர்களின்
ஆசாரியராகத்
இவர்களிடத்த
ஆதீனப்புலவர்
நன்னூலுக்குச்
மிகவும் சிறப்
அனைவராலு
இவ்வுரையில்
செய்து புத்தப
மேலும் பொரு

ஆதீன
திருச்சிறற்றம்ப
சுவாமிகளின்
இரண்டு லட்
மெய்கண்ட
சிறந்த புலன
என்பவர் ஒரு
தேசிகர் கலம்
ஆதீன
அம்பலவாண
ஆதீனப்புலவர்
மீனாட்சி சு
ஆதீனத்துக்

என்னும் சிவப்பிரகாசத் தம்பிரான் சுவாமிகள் செய்த உரை, அதற்கு மூலமாக உள்ள பழைய உரை (ஆதினத்திருக்கூட்டத்து முனிபுங்கவர் ஒருவரால் செய்யப் பெற்றுள்ளது) ஆகியன காலம் அறியப்படாதவையாக உள்ளன.

திருவாவடுதுறை ஆதினம் அவ்வக்காலங்களில் பல புலவர் பெருமக்களை ஆதரித்து அவர்கள் மூலமாகச் சைவத்தையும் தமிழையும் வளர்த்து வரும் அரும்பணியைத் தொடர்ந்து செய்துவருகின்றது. வரலாற்றில் அறியப்படும் அளவில் பார்த்தால் எட்டாவது குருமகா சந்நிதானம் அவர்களின் அருளாட்சியில் சங்காபிஷேகம் பெற்று ஆசாரியராகத் திகழ்ந்தவர்கள் ஸ்ரீ சுவாமிநாத தேசிகர். இவர்களிடத்துத் தமிழ் பயின்ற சங்கர நமச்சிவாயப்புலவர் ஆதினப்புலவராக விளங்கியவர். தமிழ் இலக்கண நூலாகிய நன்னூலுக்குச் சங்கர நமச்சிவாயப் புலவர் இயற்றிய உரை மிகவும் சிறப்பானது. தமிழ் மொழியை ஆழ்ந்து கற்கும் அனைவராலும் பயிலப்படும் நல்லுரையாக உள்ளது. இவ்வுரையில் மாதவச் சிவஞான சுவாமிகள் சில திருத்தங்கள் செய்து புத்தம் புத்துரை என்னும் பெயரில் இவ்வுரையை மேலும் பொலிவுறச் செய்தார்.

ஆதினத்துப் பன்னிரண்டாம் குருமூர்த்திகள் ஸ்ரீ திருச்சிற்றம்பலத் தேசிகர் அவர்கள் மாதவச் சிவஞான சுவாமிகளின் மாணாக்கராய்த் திகழ்ந்தவர்கள், சிவாகமங்களில் இரண்டு லட்சம் சுலோகங்களைக் கற்றுத் தேர்ந்தவர்கள்; மெய்கண்ட சாத்திரங்களிலும் பண்டார சாத்திரங்களிலும் சிறந்த புலமை பெற்றவர்கள். இவர்கள் மீது சீனிப்புலவர் என்பவர் ஒரு கலம்பகம் பாடியுள்ளார். அது திருச்சிற்றம்பல தேசிகர் கலம்பகம் என்று பெயர் பெற்றதாகும்.

ஆதினத்துப் பதினைந்தாம் குருமூர்த்திகள் ஸ்ரீ அம்பலவாண தேசிகர் அவர்களின் அருளாட்சியில் ஆதினப்புலவராக நியமிக்கப் பெற்றவர் மகாவித்துவான் மீனாட்சி சுந்தரம் பிள்ளை அவர்கள். இப்பெரும்புலவர் ஆதினத்துக் கவிராட்சல ஸ்ரீ கச்சியப்பமுனிவர் அவர்களின்

நூல்களைக் கற்று ஈர்க்கப்பட்டு ஆதீனத்திலேயே தம்மை இணைத்துக் கொண்டார். அம்பலவாண தேசிகர் கலம்பகம், பிள்ளைத்தமிழ் ஆகிய நூல்களும், பதினாறாம் குருமூர்த்திகள் மீது இவர் பாடியுள்ள தூது, மாலை முதலான இலக்கியங்களும் ஆதீன குருமகா சந்நிதானங்கள் மீது இவர் கொண்டிருந்த அளப்பரிய குருபக்திக்குச் சிறந்த சான்றுகளாகும்.

சிறந்த அறிஞரும் சிவநெறிச் சான்றோரும் ஆகிய யாழ்ப்பாணத்து நல்லூர் ஸ்ரீ ஆறுமுக நாவலர் அவர்கள் மகாவித்துவான் பிள்ளை அவர்களிடத்தில் பெருமதிப்பு உடையவர். ஆறுமுக நாவலர் அவர்களுக்குப் பதினைந்தாவது குருமூர்த்திகள் தாம் நாவலர் பட்டம் வழங்கிச் சிறப்பித்தருளினார்கள். ஆறுமுக நாவலர் அவர்கள் திருமந்திரத்தில் தமக்குத் தோன்றும் ஐயங்களுக்குப் பதினைந்தாம் குருமூர்த்திகளிடம் விளக்கம் கேட்டுத் தெளிவு பெற்று வந்தார்.

மகாவித்துவான் பிள்ளை அவர்கள் ஆதீனத்தில் நிர்வாண தீட்சை பெற்ற சிறப்புக்குரியவர். இவர் பெருங்காப்பியம் முதலாகத் தனிப்பாடல் ஈறாக அனைத்து வகையிலும் பாடிய பெருமைக்குரியவர். மயிலாடுதுறையிலும், திருவாவடுதுறையிலும் இருந்து பல நூல்கள் பாடம் சொல்லி வந்துள்ளார். வித்துவான் தியாகராஜச் செட்டியார், பேரறிஞர் உ.வே.சா, சோடசாவதானம் சுப்பராயச் செட்டியார் முதலிய பல சிறந்த அறிஞர்கள் இவர்பால் தமிழ் பயின்றோரே ஆவர்.

இவ்வாறு பலருக்கும் ஆசிரியராகத் திகழ்ந்த மகாவித்துவான் அவர்கள் பதினாறாம் குருமூர்த்திகளிடம் சைவசித்தாந்தப் பாடம் கேட்டுள்ளார் என்பது குறிப்பிடத் தக்கது. சிவஞானசித்தியார் சுபக்கத்திற்கு மாதவச் சிவஞான யோகிகள் இயற்றியருளிய விளக்கவுரையினை குருமூர்த்திகளிடத்தில் பயின்று தெளிவு பெற்றுள்ளார். மேலும் ஆதீன வித்துவானாக விளங்கிய ஸ்ரீ தாண்டவராயத் தம்பிரான் சுவாமிகளிடத்தும் பாடம் கேட்டுள்ளார். மகாவித்துவான் அவர்கள் கவிதை இயற்றுதலுக்கு ஆதீனக் குருவருளையே

ஞானக்கொடை

சார்பாகக் கொ
சிந்தனைத் த
அத்தடையை

இவர்
புராணங்கள்

ஏராளமான த
தம்நூல்களுக்
உலகம் பெரு

இவ
உ.வே.சாமிந

என்று போ
ஆற்றியவர்.

வந்துள்ளது
பதிப்பினை

குருமகா ச
செய்துள்ள

குறிப்பிட்டு
நம் ஆதீன

வந்துள்ளன
மகா

அவர்கள் அ
சந்நிதான

தொல்காப்
திருக்கோ

தண்டியல
அரும்பெ

பதினாறா
அவர்களுக்

பதி
மூர்த்திகள்

பெரும்புல
வடமொழி

லயே தம்மை
கர் கலம்பகம்,
குருமூர்த்திகள்
லக்கியங்களும்
கொண்டிருந்த

மும் ஆகிய
ர் அவர்கள்
பெருமதிப்பு
னைந்தாவது
வழங்கிச்
அவர்கள்
ங்களுக்குப்
டுத் தெளிவு

ஆதீனத்தில்
ர். இவர்
அனைத்து
றையிலும்,
ம் சொல்லி
பேரறிஞர்
ர் முதலிய
ர் ஆவர்.
திகழ்ந்த
திகளிடம்
றிப்பிடத்
சிவஞான
ருமூர்த்தி
ம் ஆதீன
ம்பிரான்
த்துவான்
நளையே

சார்பாகக் கொண்டிருந்தார். கவிதைகள் எழுதும்போது சிந்தனைத் தடையுற்றால் கச்சியப்ப முனிவரை நினைத்து அத்தடையைப் போக்கிக் கொண்டு தொடர்ந்து எழுதுவார்.

இவர் இயற்றியுள்ள நூல்கள் பலவகையாக உள்ளன. புராணங்கள் 22; பிற காப்பியங்கள் 6; பிரபந்தங்கள் 45. ஏராளமான தனிப்பாடல்களும் பாடியுள்ளார். இவரிடமிருந்து தம் நூல்களுக்குச் சிறப்புப்பாயிரம் பெறுவதைத் தமிழ் அறிஞர் உலகம் பெரும் கௌரவமாகக் கருதி வந்துள்ளது.

இவருடைய அன்பிற்குரிய மாணவராகிய உ.வே.சாமிநாத ஐயர் அவர்கள் பிற்காலத்தில் தமிழ்த்தாத்தா என்று போற்றப்படும் அளவிற்கு அரிய தமிழ்ப்பணிகள் ஆற்றியவர். இப்பணிகளுக்கு ஆதீனம் உறுதுணையாக இருந்து வந்துள்ளது. எடுத்துக்காட்டாகச் சீவக சிந்தாமணிப் பதிப்பினைக் குறிப்பிடலாம். சீவக சிந்தாமணிப் பதிப்பிற்குக் குருமகா சந்நிதானம் அவர்கள் பலவழிகளிலும் உதவி செய்துள்ள செய்தியினை உ.வே.சா. அவர்கள் பதிப்புரையில் குறிப்பிட்டுள்ளார். இதன் மூலம் சமயக் காழ்ப்புணர்ச்சியின்றி நம் ஆதீனம் தமிழ்ப்பணிகளுக்கு உறுதுணையாக இருந்து வந்துள்ளமை தெளிவாகப் புலனாகும்.

மகாவித்துவான் அவர்களிடம் தமிழ் பயின்ற உ.வே.சா. அவர்கள் அவர்தம் காலத்திற்குப் பின் பதினாறாவது குருமகா சந்நிதானம் அவர்களிடம் தமிழ் பயின்றுள்ளார். தொல்காப்பியம், இலக்கணக் கொத்து, நன்னூல் விருத்தியுரை, திருக்கோவையார் பேராசிரியர் உரை, யாப்பருங்கலக் காரிகை, தண்டியலங்காரம், திருக்குறள் பரிமேலழகருரை முதலான அரும்பெரும் நூல்களைத் திருவாவடுதுறை ஆதீனம் பதினாறாவது குருமகா சந்நிதானம் அவர்கள் உ.வே.சா. அவர்களுக்குப் போதித்துள்ளமை குறிப்பிடத்தக்கது.

பதினேழாவது குருமூர்த்திகள் ஸ்ரீ அம்பலவாண தேசிக மூர்த்திகள் தமிழ், வடமொழி என்னும் இருமொழிகளிலும் பெரும்புலமை பெற்றவர்கள். வடமொழிச் சைவ நூல்களுக்கு வடமொழியிலேயே ஆசியுரை எழுதியருளியுள்ள சிறப்புக்

குரியவர்கள். மாதவச் சிவஞான சுவாமிகள் இயற்றியருளிய சிவஞான மாபாடியத்தை மூன்று முறை ஏட்டுச் சுவடிகளில் தாமே பிரதி செய்துள்ளார்கள். மேலும் பஞ்சாட்சரமாகிய ஐந்தெழுத்து மந்திரத்தை ஒருகோடிமுறை எழுதியுள்ளார்கள். ஆதீன திருமுறைக் குறிப்புக்களும் நிறைய எழுதியுள்ளார்கள். ஆதீன நூல் நிலையத்தை விரிவுபடுத்தி 'வித்யாநிதி' என்ற பெயரில் கட்டுவித்தார்கள். அக்காலத்தில் அதாவது 19-ஆம் நூற்றாண்டிலேயே 5000 ரூபாய்க்குப் புத்தகங்கள் வாங்கப் பெற்று அந்நூல் நிலையத்தில் பராமரிக்கப் பெற்றன.

இவ்வாறு தொடர்ந்து சைவத் தமிழ்ப் பணிகள் ஆதீனத்தில் தழைத்து வந்தன. இருபதாவது குருமூர்த்திகளின் அருளாட்சிக் காலத்தில் ஆதீனப்பலவராக விளங்கிய திரு. சிதம்பர ராமலிங்கம் பிள்ளை அவர்கள் பெரும்புலவர் சிகாமணி ஆவார். தமிழ்ப்பரப்பிலும், வடமொழிப் பரப்பிலும் அநேக நூல்களைத் தெளிவாகப் பயின்ற பெருமைக்குரியவர். இவர்தம் மாணாக்கர்களாகிய ஆதீனப்பலவர் சித்தாந்த பண்டிதபூஷணம் ஆ. ஈசுரமூர்த்திப்பிள்ளை அவர்களும், தமிழ்க்கடல் ஆ. சிவசுப்பிரமணிய ஐயர் அவர்களும் பின்னாளில் பல சிறந்த மாணாக்கர்களை உருவாக்கியுள்ளனர். சித்தாந்தப் பேரொளி ச. இரத்தினவேலன் அவர்களும், சைவபுராணப் பேரறிஞர் மா. பட்டமுத்து அவர்களும், திரு. ஆ. ஈசுரமூர்த்திப்பிள்ளை அவர்களின் மாணாக்கர் ஆவர். மாபாடிய சாகரம் இராமச்சங்குப் பாண்டியன் அவர்கள் திரு. சிவசுப்பிரமணிய ஐயர் அவர்களின் மாணாக்கர் ஆவார். இவர்தம் மாணாக்கர் சித்தாந்த நன்மணி சு. சண்முகவேல் அவர்கள். மேலும் சிவாகமப் பண்டிதர் தெற்குமடம் ஸ்ரீ வித்யாசங்கர சிவாச்சாரியார் அவர்கள் ஆதீனப் புலவர் ஆ. ஈசுரமூர்த்திப்பிள்ளை அவர்களின் மாணாக்கர் என்பது குறிப்பிடத்தக்கது. இந்நாளில் மேற்குறிப்பிட்ட அறிஞர் பெருமக்களின் மாணவர்கள் ஆங்காங்கு சைவத்தமிழ்ப் பணிகளைச் செவ்வனே ஆற்றிவருகின்றனர். இவர்கள் அனைவரும் திருவாவடுதுறை ஆதீனச் சார்புடையோர்.

ஞானக்கொ

ஆதீனத்த

பாத்திரம

ம

பெரும்பு

அரும்பு

திருவாச

ஆகியவற்

கணபதி,

சிறப்பித்

விருத்திய

களுக்கும்

த. ச. மீ

சித்தாந்த

சமயப்பர

சிறுரை

நூல்களை

தி

ஆதீனப்

திருமந்திர

தந்துள்ள

முதலியா

நூல்களின்

கையெழு

பகுதிகை

இ

தேசிகர்

சைவத்தி

உருவாக்

வண்ணம்

மையங்க

பணியாற்

தொடர்ந்

ஆதீனத்தாலே ஆதரிக்கப் பெற்றுக் குருவருளுக்குப் பாத்திரமானோர் என்பது குறிப்பிடத்தக்கது.

மகாவித்துவான் தண்டபாணிதேசிகர் அவர்களும், பெரும்புலவர் த. ச. மீனாட்சி சுந்தரம்பிள்ளை அவர்களும் அரும்பணிகள் பல ஆற்றியுள்ள பெருமைக்குரியவர்கள். திருவாசகம், திருமந்திரப் பகுதிகள், பண்டார சாத்திரம் ஆகியவற்றிற்கு நல்லுரைகள் வழங்கியும், ஆடல்வல்லான், கணபதி, முருகன் போன்ற நுண்கலை நூல்கள் இயற்றியும் சிறப்பித்தவர் மகாவித்துவான் அவர்கள். நன்னூல் விருத்தியுரை, தொல்காப்பியச் சூத்திர விருத்தி ஆகிய நூல்களுக்கும் அரிய குறிப்புக்கள் வழங்கியுள்ளார். பெரும்புலவர் த. ச. மீ அவர்கள் அரிய நூல்களைப் பதிப்பித்துள்ளார். சித்தாந்த, இலக்கிய உரைகளும் வழங்கியுள்ளார். ஆதீன சமயப்பரப்புநர் திரு. பொ. முத்தையாபிள்ளை அவர்கள் சிறுநுரை விளக்கம், சித்தியார் உரை விளக்கம் முதலான சிறந்த நூல்களை எழுதியுள்ளார்.

திரு. தே. ஆ. ஸ்ரீநிவாசன் அவர்களும் சிறந்த நல்லறிஞர். ஆதீனப்புலவராக இருந்து மெய்கண்ட சாத்திரங்கள், திருமந்திரப் பகுதிகளுக்குச் சிறந்த முறையில் விளக்கவுரைகள் தந்துள்ளார். சித்தாந்த நன்மணி திரு. க. வஜ்ஜிரவேல் முதலியார் அவர்கள் “சிவஞானபோதத் திறவு” முதலான சிறந்த நூல்களின் ஆசிரியர். மாபாடியத்தை ஏட்டுச் சுவடியிலிருந்து கையெழுத்துப் பிரதியாக எழுதியதுடன் விடுபட்ட பகுதிகளையும் கண்டறிந்து இணைத்துள்ளார்.

இருபத்துமூன்றாம் குருமூர்த்திகள் ஸ்ரீ சிவப்பிரகாச தேசிகர் அவர்களின் அருளாட்சி காலத்தில் சைவசித்தாந்த, சைவத்திருமுறை நேர்முகப் பயிற்சி மையங்கள் உருவாக்கப்பெற்றன. குருமூர்த்திகளின் திருவுளப்பாங்கின் வண்ணம் திரு. கு. வைத்தியநாதன் அவர்கள் சைவசித்தாந்த மையங்களுக்கு இயக்குநராக விளங்கிச் சிறப்பாகப் பணியாற்றினார். திரு. சு. சண்முகவேல் அவர்களும், தொடர்ந்து திரு. சோமசுந்தரம் அவர்களும் சைவத் திருமுறை

நேர்முகப் பயிற்சி மையங்களுக்கு இயக்குநர்களாக நன்முறையில் பணியாற்றினர்.

முதுபுலவர் திரு. ஆதி. முருகவேள் அவர்களும் பேராசிரியர் திரு. தா.ம. வெள்ளைவாரணம் அவர்களும், மகாவித்வான் மயிலம் சிவசுப்பிரமணியம் அவர்களும் ஆதீனப்புலவர்களாக இருந்து சைவசமய வளர்ச்சிக்குப் பல சிறந்த பணிகளை ஆற்றியுள்ளனர். தெய்வத் திருமேனிகள், மகாபைரவர் முதலான சிறந்த நுண்கலை நூல்கள் திரு. சு. நாராயணசுவாமி அவர்கள் மூலம் பதிப்பிக்கப்பெற்றன. பல்துறை அறிஞர்களும் விருதுகள், பொற்கிழி வழங்கப் பெற்று ஊக்கமருளப் பெற்றனர்.

24-ஆவது ஸ்ரீலக்ஷ்மி குருமகா சந்நிதானம் அவர்களின் அருளாட்சி:

தற்போது சிவஞானச் செங்கோல் ஓச்சியருளும் 24-ஆவது குருமகா சந்நிதானம் ஸ்ரீலக்ஷ்மி அம்பலவாண தேசிக பரமாசாரிய சுவாமிகள் அவர்களின் அருளாட்சியில் சைவசித்தாந்த சைவத்திருமுறை நேர்முகப் பயிற்சி வகுப்புகளுக்கு பற்பல கிளைகள் பெருகி மிகச் சிறப்பாக நடைபெற்று வருகின்றன. ஆதீன வரலாறு, மரபு சார்ந்த செய்திகள் பயிற்சி மைய நூல்களில் சேர்க்கப் பெற்றன. மாதவச் சிவஞான யோகிகளின் சித்தாந்த உரை வழிச் சிவஞானபோதம்; சிவஞான சித்தியார் ஆகிய சாத்திரங்கள் போதிக்கப்பெறும் மேனிலை வகுப்புகள், சென்னை, நெய்வேலி ஆகிய ஊர்களில் நடைபெற்று வருதல் மிகவும் குறிப்பிடத்தக்க நிகழ்வாகும். இத்தகைய மேனிலை வகுப்பு திருவிடைமருதூர் ஸ்ரீ மகாலிங்கசுவாமி திருக்கோயிலில் வாரந்தோறும் வியாழக் கிழமை நடைபெற்று வருகின்றது.

ஆதீனத் திருக்கோயில்கள் சிறப்பாகத் திருப்பணிகள் நிறைவேற்றப் பெற்றுக் கும்பாபிஷேகப் பெருவிழாக்கள் அருட்பொலிவுடன் நடைபெற்று வருகின்றன. குருமூர்த்தங் கள் நன்முறையில் பேணப் பெற்று வருவதுடன் கிளை மடங்களும் பராமரிக்கப் பெற்று வருகின்றன. திருவாவடுதுறை யில் ஆதீனத் தலைமை மடத் திருப்பணிகள் சீரியமுறையில்

ஞானக்கொ

காண்போ

வருகின்றன

விழாக்கள்

அன்பர்கள்

இடவசதி

மாளிகை

வரலாற்றி

இ

அவர்கள்

மாநாடுக

நடத்தி

ஊட்டிய

மையத்தி

சிறப்பும

அடியார்

எ

இயக்குந

திருமுனை

சபா. ச

வருகின்

அமைப்

வளர்ச்சி

பெ

கோயி

னார்க

“சிவஞ

ஒவ்வெ

வேண்

கோயி

அகமகி

ஆண்

காண்போர் வியந்து போற்றும் வண்ணம் நடத்தப் பெற்று வருகின்றன. ஆதீனத்தில் நடைபெறும் குருபூஜை முதலான விழாக்களிலும் பூஜைகளிலும் தொடர்ந்து கலந்து கொண்டு அன்பர்கள் ஞானச்சார்பு பெறுவதற்கு வாய்ப்பாகத் தங்கும் இடவசதி அருள்கின்ற முறையில் “நமசிவாயமூர்த்திகள் மாளிகை” என்னும் புதிய கட்டடம் எழுப்பியருளி உள்ளது வரலாற்றில் நீங்கா இடம் பெறத் தக்க அருட்சாதனையாகும்.

இருபத்துநான்காவது ஸ்ரீலக்ஷ்மி குருமகா சந்நிதானம் அவர்கள் சைவத்திருமுறை நேர்முகப் பயிற்சி மைய மாநாடுகளைத் தில்லையிலும், சேலத்திலும் பெருவிழாவாக நடத்தி எழுச்சி மிக்க திருமுறை உணர்வை ஊட்டியருளினார்கள். சைவசித்தாந்த நேர்முகப் பயிற்சி மையத்தின் வெள்ளிவிழா மாநாட்டினை ஈரோட்டில் சீரும் சிறப்புமாக ஞானப் பொலிவுடன் நடத்தியருளிய பாங்கு அடியார்கள் உள்ளத்தை என்றும் ஆட்கொள்ளும்.

சைவசித்தாந்த நேர்முகப் பயிற்சிமையத்தின் இயக்குநராகத் திரு. ச. கந்தசுவாமி அவர்களும், சைவத் திருமுறை நேர்முகப் பயிற்சி மையத்தின் இயக்குநராகத் திரு. சபா. சண்முகசுந்தரம் அவர்களும் சிறப்பாகப் பணியாற்றி வருகின்றனர். பேராசிரியர்களும், ஓதுவாமூர்த்திகளும், அமைப்பாளர்களும் ஒருங்கிணைந்து மையங்களின் வளர்ச்சிக்கு ஒத்துழைப்பு நல்கி வருகின்றனர்.

திருப்பெண்ணாகடம் மெய்கண்டார் திருக் கோயிலுக்குக் கும்பாபிஷேகம் பொலிவுற நடத்தியருளினார்கள். அவ்விழா மலராக வெளியிடப் பெற்ற “சிவஞானபோத ஆய்வுக் களஞ்சியம்” என்னும் நூல் ஒவ்வொரு தமிழனின் வீட்டிலும் உள்ளத்திலும் பேணப் பெற வேண்டிய பொக்கிஷமாகும்.

திருவெண்ணையநல்லூர் மெய்கண்டார் திருக் கோயிலுக்குக் கும்பாபிஷேகத் திருப்பணிகள் அடியார்கள் அகமகிழும் வண்ணம் விரிவாக நடைபெற்று வருகின்றன. ஆண்டுதோறும் ஐப்பசி சுவாதி நன்னாளில் மெய்கண்டார்

குருபூஜையானது பெருந்திரளாக அடியார்களும் பொது மக்களும் கலந்து கொண்டு பேறுபெறும் வண்ணம் குருவருட் பொலிவுடன் நடைபெற்று வருகின்றது. ஸ்ரீலஸ்ரீ குருமகா சந்நிதானம் அவர்களின் அருளாணையின் வண்ணம் ஸ்ரீமத் திருச்சிற்றம்பலத் தம்பிரான் சுவாமிகள் அவர்கள் திருப்பணி வேலைகளைப் பெரும் ஈடுபாட்டுடன் செய்வித்து வருவதோடு குருபூஜை விழாப் பணிகளிலும் செவ்வனே ஈடுபட்டு வருகின்றார்கள்.

ஸ்ரீலஸ்ரீ குருமகா சந்நிதானம் அவர்களின் அருளாணையின் வண்ணம் மதுரை சொக்கர்குடில் அமைப்பினர் திருவெண்ணெய்நல்லூரில் கேர்டைகால சைவசித்தாந்தப் பயிற்சி வகுப்பு நடத்தி வருகின்றனர். 10 நாட்கள் வரை நடைபெறும் இவ்வகுப்பில் இலவச உணவு உறைவிட வசதியோடு பல அன்பர்கள் சித்தாந்த சாத்திரங்கள் பயின்று பயன்பெற்று வருகின்றனர். மேலும் மதுரை சொக்கர்குடில் அமைப்பினர் மாதந்தோறும் பன்னிரு திருமுறை முற்றோதலைப் பகுதிபகுதியாகப் பண்ணிசையோடு பாடித் திருவெண்ணெய்நல்லூரில் நடத்திவருதல் தனிச்சிறப்பான நிகழ்வாகும்.

ஆதீனக் கல்வி நிலைய மேம்பாட்டுப் பணிகள் செம்மையாக நடைபெற்று வருகின்றன. பொதுநலப்பணிகளும் ஆதீனத்திற்குரிய அருட்பாங்குடன் அவ்வக்காலங்களில் செய்யப் பெற்று வருகின்றன. 2015-ஆம் ஆண்டின் இறுதியில் சென்னையில் நிகழ்ந்த பெருமழை வெள்ளப் பாதிப்புக் காலங்களிலும், 2018-ஆம் ஆண்டில் நிகழ்ந்த கஜாபுயல் பாதிப்புக் காலங்களிலும் ஸ்ரீலஸ்ரீ குருமகா சந்நிதானம் அவர்களின் அருளாணையின் வண்ணம் பொருளுதவி, உணவு வசதிகள் செய்தருளப் பெற்றன. ஆதீனம் சார்பில் ரூ. 10 இலட்சம் தமிழக அரசுக்கு வழங்கப் பெற்றது.

ஸ்ரீலஸ்ரீ குருமகாசந்நிதானம் அவர்கள் சைவசித்தாந்த அடிப்படைகளைப் பலரும் கற்றுணரும் வகையில் சித்தாந்த அறிமுக விளக்க நூல்களை அவ்வக்காலங்களில் வெளியிட

ஞானக்கொண்ட

டருளி வரு

களிடம் சை

சுட்டிக் கா

விளக்கம்

திருமுறை

பெருநூல்

உணர்வும்

கருத்துக்க

தெ

செங்கோ

மதுரை ஆ

சுவாமிக

ஆ

கருத்துக்க

குருமகா

ஆதீன மே

ஞானமூர்

ஆதீனப்பு

ஜெயசெ

மெய்க

வருகின்

தலவர

வளர்ச்சி

சமுதாய

சந்நிதா

நடை

செங்கே

தேசிய

மானத்

கவிதை

டருளி வருகின்றார்கள். தம்மைத் தரிசிக்க வரும் அறிஞர்களிடம் சைவசித்தாந்தக் கருத்துக்களை உரையாடல் மூலமாகச் சுட்டிக் காட்டி அவர்கள் பேருவகை கொள்ளும் வண்ணம் விளக்கம் தந்தருள்கின்றார்கள். தமது அருளுரைகளில் திருமுறைகள், திருக்குறள், சித்தாந்த சாத்திரங்கள் முதலான பெருநூல்களின் அடிப்படையில் சிவபக்தியும், சீவ காருண்ய உணர்வும் கேட்போர் உள்ளங்களில் ஊற்றெடுக்கும் முறையில் கருத்துக்களை வழங்கியருள்கின்றார்கள்.

தென்பாண்டி நாட்டில் சைவம் தழைக்கும் பொருட்டுச் செங்கோல் ஆதீனக் குருமகா சந்நிதானமாக விளங்கவும், மதுரை ஆதீன இளவரசாக விளங்கவும் ஆதீனத் தம்பிரான் சுவாமிகளைத் தந்து உதவியுள்ளார்கள்.

ஆதீனத் திங்களிதழ் “மெய்கண்டார்” சிவநெறிக் கருத்துக்களை அருமையாகப் பரப்பிவருகின்றது. ஸ்ரீலஸ்ரீ குருமகா சந்நிதானம் அவர்களின் அருளாணையின் வண்ணம் ஆதீன மேனிலைப்பள்ளியின் தலைமையாசிரியர் திரு. மு. ஞானமூர்த்தி, உதவித் தலைமையாசிரியர் திரு. ப. மகாலிங்கம், ஆதீனப்புவர் திரு. சு. குஞ்சிதபாதம், தமிழாசிரியர் திரு. எஸ். ஜெயசெல்வன், திருமதி. எஸ். கிரிஜா ஆகியோர் கொண்ட குழு மெய்கண்டார் தொடர்பான பணிகளைக் கவனித்து வருகின்றது. புலவர் திரு. சி. மகாலிங்கம் அவர்கள் மூலமாகத் தலவரலாற்று நூல்கள் வெளியிடப் பெற்று வருகின்றன.

ஆதீனத்திற்குரிய குருவருட் பாங்குடன் சமய வளர்ச்சிப் பணிகளும், தமிழ் வளர்ச்சிப் பணிகளும் கல்வி, சமுதாய நற்பணிகளும் இருபத்து நான்காவது ஸ்ரீலஸ்ரீ குருமகா சந்நிதானம் அவர்களின் அருளாட்சியில் செம்மையாக நடைபெற்று வருகின்றன.

செங்கோல் சிறப்பு :

நம் பாரத நாட்டின் பெருமையினை எடுத்தியம்ப வந்த தேசிய கவி பாரதியார் - “ஞானத்திலே பர மோனத்திலே, உயர் மானத்திலே, அன்னதானத்திலே, கானத்திலே அமுதாக நிறைந்த கவிதையிலே உயர்நாடு” என்று போற்றுவார். இப்பாடலில்

ஞானத்தை முதலாவதாக வைத்துப் பாடியுள்ளமை நோக்கத்தக்கது.

சுதந்திரத்திற்கு முன்னர் இவ்வாறு ஞானத்தினை முன்னிறுத்திப் பாடியதற்கேற்ப சுதந்திரமடைந்த வேளையில் நம் ஆதீனத்து இருபதாவது குருமூர்த்திகள் ஸ்ரீ அம்பலவாண தேசிகர் அவர்கள் அந்நாளைய பிரதமர் பண்டித ஜவகர்லால் நேரு அவர்களுக்கு ரிஷபமுத்திரையோடு கூடிய ஒரு தங்கச் செங்கோலை ஆதீனத்து மூத்த தம்பிரான் சுவாமிகள், ஓதுவாமூர்த்திகள், முக்கிய காரியஸ்தர்கள் முதலியோர் மூலமாக டில்லியில் வழங்கச் செய்தருளினார்கள். அப்போது ஓதுவாமூர்த்திகளால் “அரசாள்வர் ஆணை நமதே” என்னும் கோளறு பதிகப் பாடல் பாடப் பெற்றது.

ஞானத்தில் சிறந்த பாரதநாடு திருவாவடுதுறை ஆதீன ஞானபீடம் வழங்கிய செங்கோலைப் பெற்று சுதந்திர ஆட்சியில் நுழைந்தது திருவருட்செயலே ஆகும். அனைத்து மதத்தினரையும் அரவணைத்துச் செல்லும் நம் நாட்டின் முறைமைக்கேற்ப மாயூரம் வேதநாயகம் பிள்ளை சவ்வாதுப் புலவர் போன்ற பிற மதப் பெரியோர்களிடமும் ஆதீனம் நல்லுறவு பேணி வந்துள்ளது. 21-ஆவது குருமூர்த்திகளின் அருளாட்சியில் திருநெல்வேலியில் வேற்றுச் சமயத்தோரால் நடத்தப் பட்ட கண்பார்வையற்றோர் பள்ளிக்கு உபகரணங்கள் வாங்கும் பொருட்டு வைப்புநிதி ஒன்று ஏற்படுத்தப்பட்டது.

ஆதீனத்தில் கல்வி பயின்றவர்களாகவும், ஆதீனத் தொடர்புடையவர்களாகவும் இருந்த புலவர்கள் விவரம் வருமாறு.

திரு. பெரிய பிள்ளை :

இவர் மூன்றாவது குருமூர்த்திகளிடம் ஞானதீக்கை பெற்றவர். “அந்த மலத்து அத்துவிதம்” எனத் தொடங்கும் வெண்பாமாலை இயற்றித் தம் ஞானதேசிகரைத் துதித் துள்ளார். இது ஆழமான பொருள் வளம் கொண்டது.

திரு. மு. ரா. அருணாச்சலக் கவிராயர் :

இவர் திருக்குறள் நூலை இனிய வசனமாகத் தந்தவர். பழைய நூல்கள் பலவற்றிற்கு உரை கண்டவர்.

மகாவித்துவான் திரு. சபாபதி நாவலர் :

இவர் இலங்கை யாழ்ப்பாணத்து வடகோவையில் தோன்றியவர். சதுர்வேத தாற்பரிய சங்கிரகம், இராமாயண தாற்பரிய சங்கிரகம், பாரத தாற்பரிய சங்கிரகம் ஆகிய நூல்களைத் தமிழில் மொழி பெயர்த்த பெருமைக்குரியவர். சிவகர்ணாமிருதம், திராவிடப் பிரகாசிகை, திருச்சிற்றம்பல யமக அந்தாதி, திருவிடைமருதூர் பதிற்றுப் பத்து அந்தாதி முதலான நூல்களின் ஆசிரியர். ஆதீனப் புலவராக விளங்கியவர்.

திரு. தில்லையம்பூர் சந்திரசேகர கவிராச பண்மதர் :

இவர் 16-ஆவது குருமூர்த்திகள் மீது “நான்மணி மாலை” பாடியுள்ளார்.

திரு. பீமகனிப் புலவர் :

இவர் 16-ஆவது குருமூர்த்திகள் அருளாட்சியின் போது சின்னப் பட்டமாக இருந்த ஸ்ரீ நமச்சிவாய தேசிகரிடம் இலக்கிய இலக்கணங்கள் கற்றவர். இவர் காரிகை வெண்பா, சிவபுரமான்மியம் முதலிய நூல்களின் ஆசிரியர்.

திரு. கிராமசாமி ஐயர் :

இவர் “பெரியபுராணக் கீர்த்தனை” என்னும் நூலினை இயற்றி ஆதீனத்து 15-ஆவது குருமகாசந்நிதானம், அந்நாளில் சின்னப்பட்டமாயிருந்த ஸ்ரீ சுப்பிரமணிய தேசிகர் மற்றும் ஆதீன மகாவித்துவான் மீனாட்சிசுந்தரம் பிள்ளை ஆகியோர் முன்னிலையில் அரங்கேற்றம் செய்த பெருமைக்குரியவர். இவர் திருச்செந்தில் யமக அந்தாதி முதலிய நூல்கள் செய்தவர். இவர்தம் சகோதரர் மகா வைத்தியநாத ஐயர் ஆதீன இசைப்புலவராக விளங்கியவர்.

திரு. சு. வேலுச்சாமி பிள்ளை :

இவர் 16-ஆவது குருமூர்த்திகளிடம் தீட்சை பெற்றவர். திருத்தில்லை நிரோட்டக யமக அந்தாதி, என் டம் நூலினை இயற்றியுள்ளார்.

மாயூரம் திரு. வேதநாயகம் பிள்ளை :

மிகுந்த குருபக்தி உடையவர். “பிரதாப முதலியார் சரித்திரம்” முதலான நூல்களின் ஆசிரியர்.

திரு. கந்தப்பையர் :

இவர் கவிராட்சஸ ஸ்ரீ கச்சியப்ப முனிவரின் மாணாக்கர். திருத்தணிகை பிள்ளைத் தமிழ், உலா, கலம்பகம், அந்தாதி முதலிய நூல்கள் இயற்றியவர். கச்சியப்ப முனிவர் அருளிய தணிகைப் புராணத்திற்கு உரை கண்டவர்.

திரு. பொன்னோதுவாமூர்த்திகள் :

இவர் சிறந்த புலவராகவும் திகழ்ந்தவர். துறைசைச் சிலேடை வெண்பாவிற்கு உரை கண்டவர். தணிகைப் புராணத்தில் சிறந்த பயிற்சி பெற்றவர்.

திரு. சே. ரா. சுப்பிரமணியக் கவிராயர் :

இவர் 17-ஆவது குருமூர்த்திகள் அருளாட்சியில் ஆதீனப்புவராக இருந்தவர். ஞானாமிர்தம், வில்லிபாரதம் ஆகிய நூல்களுக்கு விசேடக் குறிப்புரை எழுதியுள்ளார்.

திரு. ச. இரத்தனவேலன் :

மாதவச் சிவஞானயோகிகளின் சாத்திர உரைகளைக் கேட்போர் உளங்கொள்ளும் முறையில் போதிப்பதில் இவர் தன்னிகரற்றவர். சைவமரபுகளையும் ஆதீன மரபுகளையும் தெளிவாகக் கற்பித்தவர்.

சுவாமி ஞானானந்தா :

முப்பொருள் விளக்கம், துறைசைப் புராண வசனம், மெய்கண்டான் சித்தாந்தம், திருமந்திரக்கருத்து முதலான நூல்களின் ஆசிரியர். 21-ஆவது குருமூர்த்திகளின் அருளாட்சியின் போது பணி செய்தவர்.

திரு. மு. சுந்தரேசம் பிள்ளை :

22-ஆவது குருமூர்த்திகளின் அருளாட்சியில் ஆதீனப்புவராக விளங்கியவர். “மெய்கண்டார்” இதழ் ஆசிரியராக இருந்தவர். திருமுறை நூல்கள் சிலவற்றிற்குக் குறிப்புரைகள் எழுதியுள்ளார்.

புலவர் திரு. பா. மகாலிங்க தேசிகர் :

திருவிடைமருதூர் தலபுராண வசனம், கச்சியப்ப முனிவர் வாழ்க்கைச் சுருக்கம், கலைக்கோயில் முதலான நூல்களை இயற்றியுள்ளார். மகாவித்துவான் மீனாட்சிசுந்தரம் பிள்ளை அவர்களின் நினைவுப்பரிசில் பெற்றுள்ளார். ஆதீன குருமகா சந்நிதானங்கள் மீது சோபனத்துதிகள் இயற்றியுள்ளார். ஆதீன நூலகராகப் பணியாற்றியுள்ளார்.

புலவர் திரு. பொன். சுப்பிரமணியபிள்ளை :

பொன்வண்ணத்தந்தாதி, திருவாதவூரர் புராணம் முதலிய நூல்களுக்கு உரையெழுதி உள்ளார்.

திரு. தி. சு. கோவிந்தசாமி :

சித்தாந்த சாத்திரப் பயிற்சி பெற்ற இவர் ஆதீன நூல்களைப் பாடஞ்சொல்வதில் சிறந்தவர். “சிவாலய தரிசன விதிப்படலம்” - உரை விளக்கம் தந்துள்ளவர்.

மாபாழய சாகரம் திரு. தி.சி.ச. இராமச்சங்குப்பாண்டியன் :

இவர் சிவஞானமாபாடியம் பாடம் சொல்வதில் மிகுந்த வல்லமை பெற்றவர். மாதவச்சிவஞான யோகிகளின் சித்தாந்த உரை, இலக்கண உரைகளுக்கு எழுந்த மறுப்புக் கருத்துக்களை மறுத்து இரண்டு நூல்கள் வெளியிட்டு யோகிகளின் கருத்துக்களை அரண் செய்த பெருமைக்குரியவர். “தொல்காப்பியப் பாயிர விருத்தி விளக்கம்” என்ற அரிய இலக்கண ஆய்வு நூலின் ஆசிரியர். இவர் எழுதியுள்ள விநாயகர் அகவல் உரை ஆதீன வெளியீடாக வந்துள்ளது.

திருவாவதுறை ஆதீனமும் திருக்குறளும் :

ஆதீன குருமுதல்வர் ஸ்ரீ நமசிவாய மூர்த்திகளின் நேரடிச் சீடராகிய மூன்றாவது குருமூர்த்திகள் ஸ்ரீ அம்பலவாண தேசிகர் அவர்கள் தாம் இயற்றியருளியுள்ள சித்தாந்தப் பஹொடையில் பல குறட்பாக்களை அப்படியே எடுத்தாண்டுள்ளார்கள். ஆதீன முனிபுங்கவர் மாதவச்சிவஞான சுவாமிகள் “சோமேசர் முதுமொழி வெண்பா” என்னும் குறள்நெறி விளக்க நூல் ஒன்று இயற்றியுள்ளார்கள். அவர்தம் மாணாக்கர் கவிராட்சல கச்சியப்பமுனிவர் அவர்கள் விநாயக புராணம் என்னும் தமது

நூலில் திருக்குறள் பொருட்பால் செய்திகள் பலவற்றைக் குறிப்பிட்டுள்ளார்கள். பதினான்காவது குருமூர்த்திகள் வேளூர் ஸ்ரீ சுப்பிரமணிய தேசிகர் அவர்கள் 1821-ஆம் ஆண்டு திருக்குறள் பதிப்பு வெளிவரப் பொருளுதவி செய்தருளி னார்கள். இருபத்து மூன்றாவது குருமூர்த்திகள் ஸ்ரீ சிவப்பிரகாச தேசிகர் அவர்கள் திருவாவடுதுறை ஸ்ரீ கோமுக்தீஸ்வரர் திருக்கோயிலில் திருவள்ளுவர் திருமேனி பிரதிஷ்டை செய்தருளினார்கள். ஆண்டுதோறும் மாசி-உத்திரம் நாளில் திருவள்ளுவர் குருபூஜை நடத்திவரச் செய்தார்கள்.

இருபத்து நான்காவது ஸ்ரீலக்ஷ்மி குருமகாசந்நிதானம் அவர்களின் அருளாட்சியில் திருவள்ளுவர் குருபூஜை விழா திருக்குறள் முற்றோதலுடன் தொடர்ந்து நடைபெற்று வருகின்றது. திருவிடைமருதூர் ஸ்ரீ மகாலிங்கசுவாமி திருக்கோயிலில் வியாழன் தோறும் திருக்குறள் பரிமேலழகர் உரை வகுப்பு நடத்தப்பெற்று வருகின்றது.

பத்துக்கம்பர் என்று போற்றப்படும் மகாவித்துவான் மீனாட்சிசுந்தரம்ரிள்ளை அவர்கள் இயற்றியுள்ள நூல்கள்

1. தலபுராணங்கள்

1. அம்பர்ப் புராணம், 2. ஆற்றூர்ப் புராணம், 3. உறையூர்ப்புராணம், 4. கண்டதேவிப்புராணம், 5. ஸ்ரீ காசி ரகசியம், 6. குறுக்கைப்புராணம், 7. கோயிலுர்ப்புராணம், 8. குரைமாநகர்ப் புராணம், 9. தனியூர்ப்புராணம், 10. தியாக ராச லீலை, 11. திருக்குடந்தைப்புராணம், 12. திருத்துருத்திப் புராணம், 13. திருநாகைக் காரோணப்புராணம், 14. திருப் பெருந்துறைப் புராணம், 15. திருமயிலைப்புராணம், 16. திருவரன்குளப்புராணம், 17. பட்டிச்சுரப்புராணம், 18. மண்ணிப்படிக்கரைப் புராணம், 19. மாயூரப்புராணம், 20. வாளொளிப் புற்றூர்ப்புராணம், 21. விளத்தொட்டிப் புராணம், 22. வீரவனப்புராணம்.

2. சரித்திரம்

1. ஆதி குமரகுருபரஸ்வாமிகள் சரித்திரம், 2. சிவஞான யோகிகள் சரித்திரம்.

3. மான்மியம்

குருபூஜை மான்மியம்

4. பிறகாப்பியங்கள் :

1. குசேலோபாக்கியானம், 2. சூதசங்கிதை

5. பதிகம்

1. கச்சி விநாயகர் பதிகம், 2. சுப்பிரமணிய சுவாமி பதிகம், 3. திட்டக்குடிப் பதிகம், 4. மருதவாணர் பதிகம்.

6. பதிற்றுப்பத்து அந்தாதி

1. தண்டபாணி பதிற்றுப்பத்து அந்தாதி, 2. திருஞான சம்பந்த மூர்த்தி நாயனார் பதிற்றுப்பத்து அந்தாதி, 3. திருவூரைப் பதிற்றுப்பத்து அந்தாதி, 4. பழசைப் பதிற்றுப்பத்து அந்தாதி, 5. பாலைவனப் பதிற்றுப்பத்து அந்தாதி, 6. பூவாளுர்ப் பதிற்றுப்பத்து அந்தாதி.

7. திரிபந்தாதி

1. குடந்தைத் திரிபந்தாதி, 2. திருப்பைஞ்ஞீலித் திரிபந்தாதி, 3. திருவானைக்காத் திரிபந்தாதி, 4. திருவிடை மருதூர்த் திரிபந்தாதி.

8. யமக அந்தாதி

1. திருச்சிராமலை யமக அந்தாதி, 2. திருவாவடுதுறை யமக அந்தாதி, 3. தில்லை யமக அந்தாதி.

9. வெண்பா அந்தாதி

எறும்பீச்சரம் வெண்பா அந்தாதி

10. மாலை

1. அகிலாண்ட நாயகிமாலை, 2. கற்குடி மாலை, 3. சிதம்பரேசர் மாலை, 4. சுப்பிரமணிய தேசிகர் மாலை, 5. சச்சிதானந்ததேசிகர் மாலை, 6. சுவராயலு நாயகர் மாலை, 7. சித்திரச் சத்திரப் புகழ்ச்சி மாலை.

11. பிள்ளைத்தமிழ்

1. அகிலாண்ட நாயகிப் பிள்ளைத்தமிழ், 2. காந்தி மதியம்மை பிள்ளைத்தமிழ், 3. சேக்கிழார் பிள்ளைத்தமிழ், 4. திருவிடைக்கழி முருகர் பிள்ளைத்தமிழ், 5. திரு வெண்ணீற்றுமை பிள்ளைத்தமிழ், 6. பாகம்பிரியாள்

பிள்ளைத்தமிழ், 7. பிரம்ம வித்யா நாயகி பிள்ளைத்தமிழ், 8. பெருந்திருப் பிராட்டியார் பிள்ளைத்தமிழ், 9. மங்களாம் பிகை பிள்ளைத்தமிழ், 10. அம்பலவாண தேசிகர் பிள்ளைத் தமிழ்.

12. கலம்பகம்

1. வாட்போக்கிக் கலம்பகம், 2. அம்பலவாண தேசிகர் கலம்பகம்.

13. கோவை

1. சீகாழிக்கோவை, 2. குளத்தூர்க் கோவை, 3. வியாசைக்கோவை.

14. உலா

திருவிடைமருதூர் உலா.

15. தூது

1. சுப்பிரமணிய தேசிகர் நெஞ்சுவிடு தூது, 2. தானப்பாசாரியார் தசவிடு தூது.

16. குறவஞ்சி

திருவிடைக்கழிக் குறவஞ்சி.

17. சிலேடை வெண்பா

திருவாவடுதுறைச் சிலேடை வெண்பா.

18. வேறு

1. கப்பற்பாட்டு, 2. குருபரம்பரை அகவல், 3. திருஞான சம்பந்தமூர்த்தி நாயனார் ஆனந்தக்களிப்பு, 4. பொன்னாசல், 5. மங்களம், 6. லாலி, 7. வாழ்த்து.

ஆதீனப்புவர் சு. குஞ்சிதபாதம் அவர்களின் சைவசித்தாந்த வகுப்புக் குறந்தகங்கள் :

1. சிவஞானபோதம் (பன்னிருசூத்திர விளக்கம்), 2. சிவஞானபோதச் சிற்றுரை விளக்கம், 3. சிவஞானசித்தியார் - மாதவச் சிவஞான சுவாமிகள் உரை விளக்கம், 4. தசகாரியம் (பண்டார சாத்திரம்), 5. உண்மைவிளக்கம், 6. சிவப்பிரகாசம், 7. திருவருட் பயன்.

ஞான பூசை

விடியற்காலம் எழுந்திருந்து தேகசுத்தி பண்ணி விபூதி தரித்துப் பிராணாயாமம் முதற்பண்ணி மூலஞ் செபித்துச் சிவோகம் பாவித்து வெளியே புறப்பட்டுச் செளசம், பற்கொம்பு முதற்பண்ணிச் சிவதீர்த்தத்திலே வந்து வேட்டி துவைத்துக் கூட்டிச் சலத்திலே இறங்கித் தீர்த்தத்தைப் பரமானந்த சொரூபமாகக் கண்டு விதிப்படி ஸ்நானம் பண்ணித் தலைதுவட்டி யனுட்டானம் மூலமந்திரத்தினாலே செய்து சமயாசாரியர், சந்தானாசாரியர்களுக்குந் தர்ப்பித்துப் பின்பு செபம்பண்ணிச் சிவத்தியானம்பண்ணி ஆகமார்ச்சனை பண்ணி வாசித்துச் சிவாலயம் தெரிசனம் பண்ணும்படி பரிபூரண வியாபகமுணர்ந்து தன்னுடைய ஆசாரியராகக் கண்டு தெரிசித்துப் பின்பு விபூதி யுத்தாளனம் பண்ணிப் பூசைத் தானத்திலே வந்திருந்து குருவைத் தியானம்பண்ணி விதிப்படி இடம் பண்ணித் திருமஞ்சனஞ் சுத்திசெய்து இரண்டர்க்கியங் கூட்டித் தன்னையும் பூசைத் தானத்தையும் புரோட்சித்துச் சமயாசாரியர் தென்பக்கத்திலுஞ் சந்தானாசாரியர் வடபக்கத் திலும் பூசித்துப் பூதசுத்தி 36 தத்துவங்களுந் தோன்றின முறைமையிலே யொடுக்கிப் பின்பு அருளாகக் கண்டு அந்தரியாகம் தன்னுடைய தேகம் சிவாலயமாகவும், இருதயங் கொர்ப்பக்கிரகமாகவும், ஆன்மா லிங்கமாகவும், சிவம் ஆவாகன மூர்த்தியாகவும் இப்படிக்கண்டு அந்தச் சிவனை மறவாம லிருக்கிறதே விளக்காக்கி அன்பே அபிஷேக நீராக்கித் தன்னிச்சையே ஆபரணமுதலர்ச்சனையாக்கி எப்பொருளுமது வாகக் காணுகிறதே நிவேதனமாக்கித் தான்றோன்றாமனேயமா யிருப்பதே தோத்திர முதலாக்கி இப்படிப் பண்ணக்கடவது. பின்பு தானசுத்தி பூசைத் தானத்தை அட்டசங்காரம்பண்ணி அட்டமூர்த்த முணரவும், திரவியங்க ளெல்லாம் அர்க்கியம் புரோட்சித்து அட்டசங்காரம் பண்ணி அருளாகக் காண்பது திரவிய சுத்தி. தன்னை யாசனமூர்த்திமானாகக் கண்டு ஆசன மூர்த்தி மூலமர்ச்சித்து மந்திர மருளாகக்கண்டு பத்துருச் செபிக்க மந்திரசுத்தி. சிவலிங்கந் நானவேதிகையிலே யெழுந்தருளப்

பண்ணிக் குச்சுப்புல் முதற்சாத்திப் பத்து மந்திரத்தாலர்ச்சித்துச் சிவ வியாபகமுணர்ந்து சிவமாகக் காண்பது லிங்கசுத்தி. பின்பு ஆசனமூர்த்தி மூலஞ் சாத்தித் தெக்ஷிணாமூர்த்தமாகத் தியானித்து வேண்டுகொண்டு அர்க்கிய மர்ச்சனை தூபதீபம் பணிமாறி அட்டபுட்பஞ் சாத்தி அபிஷேக முறையே யபிஷேகித்துத் திருவொற்றாடை சாத்திப், பரிவட்டம், ஆபரணம், விபூதி, சந்தனம், இண்டை முதலானவை தரித்து அட்டபுட்பஞ் சாத்தித் தூபதீப மார்க்கியங்கொடுத்துப் பின்பு மூலத்தால் அவயவந்தோறு மர்ச்சித்துப் பாதத்தில் வேண்டு மளவு மர்ச்சித்து வெகு திருநோக்கமாகவும் கிருபையாகவும் வெகு திருக்கூட்டத் தோடுங்கூட வெழுந்தருளியிருக்கிற கோலந்தரிசித்து, நிவேதனம் பண்ணி, அர்க்கியந்தூபதீபம் பெரிய தீபங் கர்ப்பூரதீபம் ஆலத்தி பணிமாறித் தாம்பூல நிவேதனம் பண்ணி, விபூதி, கண்ணாடி, குடை, சாமரம், ஆலவட்டம், விசிறி பணிமாறி அர்க்கியங் கொடுத்துப் புட்பஞ்சாத்தி நிரம்பத் திருநோக்கந் தெரிசித்துச் செபித்து, அங்கே கொண்டருளின பணிவிடைக்குள்ளான அங்கே கொண்டருளப்பண்ணி ஆன்மா சுதந்தர மின்மையு முணர்ந்து ஆட்கொண்டு தானாக வைத்த கருணையுமுணர்ந்து தோத்திர நமஸ்காரம் பிரதெக்ஷிணம் வேண்டு புகழ்பண்ணி எல்லாம் நீயெனத் தியானம் உள்ளபடி பண்ணி யுணர்ந்து கிருபை பெற்று இரண்டு தரம் அட்டபுட்பம் சாத்திப் பரிபூரண முணர்ந்து சிவலிங்கத்திலே யொடுக்கிச் சாத்தி சுவாமியைப் பெட்டகக் கோயிலிலே யெழுந்தருளப் பண்ணிப் பின்பு தம்முட் குருவைப் பூசித்துச் சிவாலயம் பெரியோர்களை யர்ச்சித்து ஆகம மர்ச்சித்துப் பிராணாயாமமுதல் பண்ணி மூலஞ் செபித்துச் சிவத்தியானம் பண்ணவும். பின்பு, போசனம் இடம் பண்ணி அமுது முதல் படைத்துச் சுத்தி பண்ணி மூலஞ் செபித்து, அருளாகக் கண்டு தன்னுடைய குருவுக்கு நிவேதனம் பண்ணிக் குருவைத் தானாகக்கண்டு புசிக்கவும். மூன்று கால மனுட்டானம் பண்ணவும். சிவாலய நியதியாகத் தெரிசனம் பண்ணவும். சிவனடியாருடன் வாழ்ந்திருக்கக் கடவது.

ஞானபூசை முற்றிற்று

திருச்சிற்றம்பலம்

லர்ச்சித்துச்
த்தி. பின்பு
தியானித்து
பணிமாறி
ஷேகித்துத்
ம், விபூதி,
ஞ் சாத்தித்
வந்தோறு
து வெகு
கூட்டத்
வேதனம்
ஆலத்தி
னணாடி,
ர்க்கியங்
ரிசித்துச்
அங்கே
ணர்ந்து
தாத்திர
ல்லாம்
பெற்று
ணர்ந்து
ட்டகக்
வைப்
சித்துப்
ானம்
முதல்
ண்டு
வைத்
ானம்
வும்.



திருவாவடுறை ஆதீனம்
20-ஆவது குருமூர்த்திகள்
ஸ்ரீ அம்பலவாண தேசிகர்



திருவாவடுறை ஆதீனம்
21-ஆவது குருமூர்த்திகள்
ஸ்ரீ சுபீரமணிய தேசிகர்



திருவாவடுறை ஆதீனம்
22-ஆவது குருமூர்த்திகள்
ஸ்ரீ அம்பலவாண தேசிகர்



திருவாவடுறை ஆதீனம்
23-ஆவது குருமூர்த்திகள்
ஸ்ரீ சீவபிரகாச தேசிகர்



திருக்கயிலாய பரம்பரைத் திருவாவடுதுறை ஆதீனம்

24-ஆவது குருமகா சந்நிதானம்

**ஸ்ரீலக்ஷ்மி அம்பலவாணதேசிக
பரமாசாரிய சுவாமிகள்**

ஸ்ரீ நமசிவாயமூர்த்தி அச்சகம், திருவாவடுதுறை.